

“మధురమైన పిల్లలారా - మీ ఆత్మిక యాత్ర లేక ఆధ్యాత్మిక యాత్ర చాలా గుప్తమైనది, దానిని మీరు బుద్ధియోగము ద్వారా చేస్తూ ఉండాలి, ఇందులోనే సంపాదన ఉంది”

ప్రశ్న:- స్మృతియాత్ర చేయు పిల్లల గుర్తు(లక్షణము)లేవి?

ఉత్తరం:- 1. వారు చాలా గంభీరముగా, వివేకవంతులుగా ఉంటారు. సదా ప్రశాంతచిత్తులుగా ఉంటారు. 2. వారిలో అశుద్ధ అహంకారముండదు. 3. వారికి ఒక్క తండ్రి స్మృతి తప్ప ఏ ఇతర విషయాలు బాగుండవు. 4. వారు చాలా మితంగా, నెమ్మదిగా మాట్లాడతారు. వారు ప్రతి పనిని సూచనలతోనే గ్రహించి చేస్తారు, బిగ్గరగా మాట్లాడరు, బిగ్గరగా నవ్వురు. 5. వారి నడవడికలు చాలా చాలా రాయల్గా ఉంటాయి, మేము ఈశ్వరీయ సంతానమనే నషా వారికి ఉంటుంది. 6. పరస్పరములో చాలా ప్రేమగా ఉంటారు. ఎప్పుడూ ఉప్పునీరుగా(లూన్ పానీ, మనస్పర్థలు కలవారుగా) అవ్వరు. వారి మాటలు చాలా ఫస్ట్ క్లాసుగా ఉంటాయి.

పాట:- రాత్రి ప్రయాణికుడా! అలసిపోకు..... (రాత్ కే రాహీ భక్ మత్ జానా.....)

ఓంశాంతి. మనము రాత్రిలో ప్రయాణము చేయువారమని(రాత్ కే రాహీ) పిల్లలకు తెలుసు. కాని అలాగని మీ బుద్ధియోగాన్ని రాత్రి మాత్రమే జోడిస్తారని లేక ప్రయాణము చేస్తారని కాదు. ఇది అనంతమైన విషయము. ఆ భౌతిక యాత్రలు కేవలం పగటిపూటనే చేస్తారు, రాత్రిపూట ప్రయాణించరు. రాత్రివేళలో అందరూ నిద్రపోతారు. ఈ యాత్రను గురించి మీకు, తండ్రికి మాత్రమే తెలుసు అనగా నిరాకార పరమపిత పరమాత్మకు మరియు నిరాకార ఆత్మలకు మాత్రమే తెలుసు. ఇప్పుడు పరమపిత పరమాత్మ ఇతని శరీరములో కూర్చుని ఈ ఆత్మిక యాత్రను నేర్పిస్తున్నారు. ఈ విషయము ఏ శాస్త్రములోనూ వినలేదు, ఈ యాత్రను ఏ విద్వాంసులు గానీ, పండితులు గానీ నేర్పించలేరు. ఈ యాత్రను రాత్రి వేళలోనూ, అమృతవేళలోనూ, ప్రతి సమయములోనూ చేయవచ్చు. భక్తులు ఉదయమే నిదురలేచి చిన్న గదిలో కూర్చుండిపోతారు. పూజలు చేస్తారు. ఇచ్చట మీకు కూడా ఉదయము పూట స్మృతియాత్ర బాగుంటుందని చెప్పడం జరుగుతుంది. ఇది ఆత్మికయాత్ర. పిల్లలు ఆత్మాభిమానులగా అయ్యారు. నేను ఆత్మను అని నిశ్చయము చేసుకోవడం కూడా పిన్నమృ ఇంటిలో హాయిగా ఉండునంత సులభము కాదు. మాటిమాటికి మర్చిపోతారు. ఈ యాత్రను గురించి తెలియని పిల్లలు కూడా చాలామంది ఉన్నారు. బుద్ధిలో స్థిరంగా నిలవనే నిలువదు. యాత్ర చేస్తూ ఉంటే ప్రతి రోజూ యాత్ర చేస్తూ ఉండాలి కదా. అయితే యాత్రలో నిలబడే(ఆగే) ప్రసక్తి ఉండదు. నిలబడిపోయినట్లయితే యాత్ర చేసే ఆసక్తి లేదని అర్థము. మీ యాత్ర గుప్తమైనది. దీని వర్ణన ఏ శాస్త్రములోనూ లేదు. యాత్ర పై బుద్ధియోగము ఎంతగా ఉంటుందో అనగా తండ్రిని ఎంతగా స్మృతి చేస్తూ ఉంటారో, అంత సంపాదన జరుగుతుంది. బుద్ధియోగము తండ్రి వద్దకు పరుగు తీస్తుంది. ఇందులో ఆత్మాభిమానులుగా అవ్వాలి. అర్థకల్పము మీరు దేహాభిమానులుగా అయ్యారు. ఆ అర్థకల్పపు అలవాటును మీరు ఈ ఒక్క జన్మలో నిర్మూలించాలి అనగా సమాప్తము చేయాలి. ఇది శాస్త్రాలను వినిపించే సత్సంగమేమీ కాదు. మీరు కూర్చుని ఉన్నారు. స్వయాన్ని ఆత్మగా భావించి తండ్రిని స్మృతి చేస్తారు. అంతేకాక తండ్రి, బ్రహ్మ ద్వారా ఏ మతమునైతే ఇస్తున్నారో దానిని అనుసరించాలి. అంతేకాక చాలా మంచి లక్షణాలు కూడా కలిగి ఉండాలి. సైతాన్ లక్షణాలు ఉండరాదు, అందులోనూ మొదటి నెంబరు - అశుద్ధ అహంకారము. దాని తర్వాత మిగిలిన అన్ని వికారాలు వాటంతట అవే వచ్చేస్తాయి. కావున స్వయాన్ని ఆత్మగా నిశ్చయము చేసుకోవాలి, అయితే ఈ అభ్యాసము చాలా శ్రమతో కూడినది. చాలామంది ఈ శ్రమ చేయరు. ఎందుకు? వారి భాగ్యములో లేదు. ఈ యాత్రలో ఉండేవారి గుర్తులు ఎలా ఉంటాయి? వారు చాలా గంభీరంగా, వివేకవంతులుగా ఉంటారు. ఒక్క తండ్రి స్మృతి తప్ప వారికి ఏ ఇతర విషయాలూ నచ్చవు. శాంతివైతే చాలా మంది ఇష్టపడ్డారు. సన్యాసులు కూడా ఏకాంతములో అడవులు మొదలైన స్థానాలకు వెళ్ళి నివసిస్తారు కానీ వారు తత్వము లేక బ్రహ్మమును స్మృతి చేస్తారు. అది అసత్యమైన యాత్ర ఎందుకంటే బ్రహ్మము లేక

తత్వము శక్తివంతుడైన తండ్రి అయితే కారు కదా. ఆత్మల తండ్రి ఒక్క నిరాకార పరమపిత పరమాత్మ శివుడు మాత్రమే. ఆత్మలన్నీ వారినే పిలుస్తూ ఉంటాయి. ఓ బ్రహ్మబాబా, ఓ తత్వబాబా అని ఆత్మలు ఎప్పుడూ అనవు. ఆత్మ సదా ఓ పరమపిత పరమాత్మా! అని అంటుంది. వారికి పేరు ఉండాలి. బ్రహ్మమనగా మహాతత్వము, నివసించే స్థానము. తండ్రి అంటున్నారు - బ్రహ్మ జ్ఞాని లేక బ్రహ్మయోగి అనడం కేవలం ఒక భ్రమ మాత్రమే. ఎవరో ఒకరంటే మిగిలినవారు ఒప్పుకునేస్తారు. భక్తిలో అందరూ అసత్య మార్గమునే చూపిస్తారు. అందువలన ఆత్మాభిమానులుగా అవ్వలేరు. ఆత్మనే పరమాత్మ అని అనుకుంటే యోగము ఎవరితో జోడించాలి?!!! ఇదంతా మిథ్యా జ్ఞానమని అనగా జ్ఞానమే కాదని తండ్రి అంటున్నారు. జ్ఞానము, భక్తి అను రెండు పదాలు వస్తాయి. అర్థకల్పము జ్ఞానము, అర్థకల్పము భక్తి నడుస్తుంది. ఈ శాస్త్రాలు మొదలైనవన్నీ భక్తిమార్గపు వర్ణనలేనని తండ్రి వచ్చి అర్థం చేయిస్తున్నారు. జ్ఞానము, భక్తి కంటే భిన్నమైనది. అర్థకల్పము జ్ఞానము అనగా సత్య-తేజా యుగాలు అనగా పగలు. అర్థకల్పము భక్తి లేక ద్వాపర కలియుగాలు రాత్రి. ఇటువంటి సహజ విషయాలు కూడా విద్వాంసులకు, ఆచార్యులకు తెలియదు. వారిలో కొంచెము కూడా శక్తి లేనే లేదు. పరమపిత పరమాత్మ మనలను చదివిస్తున్నారని మీరంటారు. వారు పరమాత్మ సర్వవ్యాపి అని అంటారు. అయితే వారు ఎలా చదివిస్తారు? చాలా కష్టపడవలసి ఉంటుంది. తల బాదుకోవలసి వస్తుంది. ఒక కుమారి సేవా సమాచారాన్ని ఇలా వ్రాసింది - మీరు శాస్త్రాలు చదివారా? అని ఒక సేత్ ప్రశ్నించాడు. అప్పుడు ఆ కన్య పరమాత్మ మాకు సర్వ శాస్త్రాల సారాన్ని అర్థం చేయించారని, మాకు రెండవ గురువు లేనే లేరని చెప్పింది. అప్పుడు ఆ సేతు మీరు శాస్త్రాలు తప్పకుండా చదవాలని, ఇలా చేయాలని, అలా చేయాలని గొణుగుతూ విసిగించడం ప్రారంభించాడు. ఆ కన్య వింటూ ఉండిపోయింది. కాని పెద్దవారికి అర్థం చేయించే ధైర్యముండాలి. మీరు అటువంటి వారికి ఇలా చెప్పాలి - మీరు చెప్పింది బాగుంది, వేద శాస్త్రాలు చదవాల్సిందే కాని భగవానువాచ - ఈ శాస్త్రాలు మొదలైనవి చదివినందున ఎవ్వరూ నాతో కలవలేరు, ముక్తి - జీవన్ముక్తిని పొందలేరు. మొట్టమొదట పరమపిత పరమాత్మునితో మీకున్న సంబంధము ఏమిటి? అనే విషయము వారికి అర్థము చేయించాలి. భలే మీరు ఈ పట్టణానికి సేతు కావచ్చు, కేవలం ఈ ప్రశ్నకు జవాబు చెప్పండి అని వారిని ప్రశ్నించాలి. వారు ఏ జవాబిస్తారో గమనించండి ఎందుకంటే తండ్రిని మానవులందరూ మర్చిపోయారు. అందువలన మొదట వారి పరిచయమునివ్వాలి. కాని పిల్లలు ఇటువంటి విషయాలు మర్చిపోతారు. శ్రీమతమును అనుసరించరు. అందుకే మొదటి శ్రీమతము ఇలా చెప్తున్నది - “నన్ను స్మృతి చేయండి.” ఒక గంట, అర్థగంట నన్ను తప్పకుండా స్మృతి చేయండి. కొంతమంది పిల్లలు రోజంతటిలో 5 నిమిషాలు కూడా స్మృతి చేయరు. ఇదంతా వారి లక్షణాల ద్వారా తెలిసిపోతుంది. స్మృతి చేస్తూ ఉంటే నడవడిక చాలా రాయల్గా(శ్రేష్ఠంగా) ఉండాలి. పిల్లలు రాజులను ఎప్పుడూ చూడలేదు. బాబా రథమైన ఈ బ్రహ్మ చాలా అనుభవస్థుడు. ఇతనికి అందరూ తెలుసు. ఏవైనా ఆభరణాలు కొనాలన్నప్పుడు మహారాజులు వస్తారు - కేవలం ఆ నగలను చేతితో ముట్టుకొని సెలెక్ట్ చేసి వెళ్ళిపోతారు. తర్వాత వ్యవహారమంతా సెక్రెటరీ మాట్లాడ్తారు. వారు చాలా ఆడంబరంగా ఉంటారు. మీరు గుప్తముగా ఉన్నారు కాని చాలా రాయల్గా నడుచుకోవాలి. చాలా కొద్దిగా మాత్రమే మాట్లాడాలి ఎందుకు? ఇప్పుడు మనము ఈ టాకీ(శబ్ద) ప్రపంచము నుండి సూక్ష్మ లోకములోకి, సూక్ష్మము నుండి మూలవతనానికి వెళ్ళాలి. భక్తి మార్గములో చాలా అరుస్తూ, మొర పెట్టుకుంటూ ఉంటారు, పాటలు పాడుతూ ఉంటారు. ఇచ్చట మీరు శబ్దము ఏ మాత్రమూ చేయరాదు. ఆంతరికములో మీకు ఈ జ్ఞానముంది - మేము ఆత్మలము, ఇక్కడ కొద్ది రోజులు మాత్రమే మిగిలి ఉన్నాయి. ఇప్పుడు ఇంటికి వెళ్ళాలి, శివబాబా చాలా కొద్దిగా మాట్లాడ్తారు, అది కూడా కేవలం నన్ను మరియు వారసత్వాన్ని స్మృతి చేయండి అని సైగ చేస్తారు. చెడు మాట్లాడకు, చెడు వినకు.....(టాక్ నో ఈవిల్, సీ నో ఈవిల్....) అని సంజ్ఞ చేస్తారు చాలా సేవాకేంద్రాలలో మంచి మంచి బ్రహ్మకుమార - కుమారీలు ఎంత జోరుగా మాట్లాడుతూ-నవ్వుతూ ఉంటారంటే అడగవద్దు. బాబా అర్థం చేయిస్తూనే ఉంటారు. ఇచ్చట మీకు ఎంతో ప్రేమ ఉండాలి. సత్యయుగములో ఆవు, పులి రెండూ కలిసి ఒకే రేవులో నీరు త్రాగుతాయి. ఇచ్చట చాలా ప్రేమ ఉండాలి. మనమంతా ఈశ్వరీయ సంతానము, నడవడికలు చాలా రాయల్గా

ఉండాలి. మనము పరమపిత పరమాత్ముని సంతానము. మనము శ్రీమతమును అనుసరించి అనంతమైన వారసత్వము తండ్రి నుండి తీసుకుంటున్నాము. శ్రీమతము పై నడవకుంటే ఎంతో డిస్సర్వీసు చేస్తారు. దాని వలన చాలా సమయము పడుతుంది. మాటలు చాలా ఫస్ట్ క్లాస్ గా ఉండాలి. పాఠశాలలో పిల్లలు నంబరువారుగా ఉంటారు. కొంతమంది చాలా బాగా చదువుకుంటారు - కొంతమంది థర్డ్ క్లాస్ (తృతీయశ్రేణి) వారుంటారు. పేదలకు పట్టుదల బాగుంటుంది. పేదవారు 50 మంది వస్తే ఒక ధనవంతుడు మాత్రమే వస్తాడు, ఎందుకు? బాబా పేదల పెన్నిధి. మమ్మా పేదరాలిగా ఉండేది. కాని బాబా కంటే ముందుకు వెళ్ళిపోయింది. ఆమెకు లిప్టు లభించింది. బాబా ఇతడిలో ప్రవేశించారు - ఇది కూడా ఒక లిప్టు, పిల్లలు దేహీ-అభిమానులుగా అవ్వాలి. లక్షణాలు కూడా నేర్చుకోవాలి. అప్పుడు ఖుషీ పాదరస మీటరు ఎక్కుతుంది. తండ్రి అంటున్నారు - మీరు సర్వగుణ సంపన్నులు, 16 కళా సంపూర్ణులుగా, సంపూర్ణ నిర్వికారులుగా, పవిత్ర ఆత్మలుగా తయారవ్వాలి. వీరి వద్దకు వచ్చునప్పుడు శివబాబాను స్మృతి చేసి రండి. మీరు శివబాబాను స్మృతి చేయాలి. ఈ బ్రహ్మ పల్లెటూరి బాలునిగా ఉండేవాడు. ఇది అనాథల ప్రపంచము, దుఃఖమిచ్చే కుర్రకారు(ఛోకరో) ప్రపంచము. కుర్రకారు (ఛోకరే) అనగా దిగజారిసవారు, మీరు ఎందుకు క్రిందకు పడ్డారు! మాయ క్రిందకు పడేసింది. దిగజారినందుకు కారణము మాయ అని బాబా తెలుపుచున్నారు. భారతీయులైన మీరు స్వర్గాధికారులుగా ఉండేవారు. మళ్ళీ ఎందుకు క్రింద పడ్డారు? తండ్రి అయిన నన్ను మర్చిపోయారు, విస్మరించారు. ఇప్పుడు నన్ను స్మృతి చేస్తే పైకి ఎక్కిపోతారు. ముఖ్యమైన విషయము - తండ్రిని స్మృతి చేయడం. జ్ఞాన విషయాలు విని ఇతరులకు వినిపించే సేవ చేయాలి. మమ్మా కూడా సేవ చేస్తూ ఉండేది. బాబా ఎక్కువగా వెలుపలికి వెళ్ళలేరు. పిల్లలు సంపాదిస్తున్నారంటే సర్వీసు చేయువారిగా అయ్యారు. బాబా అయితే ఒకే స్థానములో ఉండాలి. అందరూ ఇక్కడకు వచ్చి రిఫ్రెష్ అవ్వాలి(తాజాదనము నింపుకోవాలి). ఇచ్చట మధువనానికి వచ్చినవారికి సాగరులైన బాబా చాలా పాయింట్లు ఇస్తారు. తేడా ఉంది కదా. భలే సెంటర్లలో మంచి మంచివారు ఉన్నా ఇచ్చటకు రావలసి వస్తుంది. బాబా మంచి రీతిగా అర్థం చేయిస్తారు. చాలా మంచి మంచి పిల్లలు కూడా పరస్పరము ఉప్పునీరుగా అవుతారు. అటువంటివారు ఇతరులకు ఏమి నేర్పిస్తారు? పరస్పరము మాట్లాడుకోరు, బాబా పేరును ఎంతో అవమానపరుస్తారు. అందువలన బాబా పిల్లల కనులు తెరచుకునేటట్లు మురళి నడిపిస్తారు. కాని బ్రాహ్మణీలు పరస్పరములో కలవరు. ఒకరికొకరు మాట్లాడుకోరు. ఇది చాలా గొప్ప గమ్యము. బాబా అంటున్నారు - నేను మిమ్ములను విశ్వానికి యజమానులుగా తయారు చేసేందుకు వస్తాను. ఆయుధాలు మొదలైనవి ఏవీ ధరించనవసరము లేదు. ఖర్చు చేసే విషయము కూడా లేదు. కేవలం బాబాను స్మృతి చేయండి, దైవీ గుణాలను ధారణ చేయండి. పరస్పరములో చాలా మధురంగా మాట్లాడుకోండి. జ్ఞాన విషయాలను అందరికీ వినిపించండి. ఇదే మీ వ్యాపారము. గీతా రహస్యాన్ని ఈ చిత్రాల ద్వారా అర్థం చేయించాలి. వారు భక్తి గీతాలు పాడుతూ ఉంటారు - ఓ పతితపావనా! రండి, ఓ పతితపావనా! రండి, వచ్చి పావనంగా తయారు చేయండి. గీతాభగవానుడు వచ్చి పావనంగా తయారు చేశారు. గీతా భగవానుడు మనలను మళ్ళీ నరుని నారాయణునిగా, మనుష్యుల నుండి దేవతలుగా తయారు చేస్తున్నారని మీకు తెలుసు. అయితే మీలోని గుణాలను పరిశీలించుకోండి. కొందరి నంబరువన్ ధర్మము అసత్యము చెప్పడమే అన్నట్లు ఉంది. పిల్లలైన మీరు ఎవ్వరికీ ఏ కొద్దిగా కూడా దుఃఖమివ్వరాదు. ఎవరికైనా దుఃఖమిస్తే జంతువుల కన్నా హీనమని అర్థము, నోటితో చెప్పడము వేరే, పరస్పరము ఉప్పునీరుగా అవుతూ ఉంటారు. అందువలన చాలా డిస్ సర్వీసు చేస్తారు. దీనినే మాయా గ్రహణము(గ్రహచారము) అని అంటారు. ఎవరి పై అయినా గ్రహచారము కూర్చుంటే గ్లాని చేయడం(నిందించడం) ప్రారంభిస్తారు. కొంతమంది గ్రహచారము కొంత సమయము మాత్రమే ఉంటుంది. కొంతమందిది చివరి వరకు దిగనే దిగదు. అందువలన పిల్లలు సేవలో లగ్నమైపోవాలి. బాబా సేవ చేయకుండా మేము ఉండలేము, మమ్ములను ఎక్కడికైనా పంపించండి. ఎవరికైతే సర్వీసు చేయడం తెలియదో, వారికి బాబా అనుమతి కూడా ఇవ్వరు. వీరికి సర్వీసు చేసే ఆసక్తి ఉందా! అని చూస్తారు. బాబా మాకు ఫలానా సర్వీసు పై ఆసక్తి ఉంది అని అంటే బాబా పంపిస్తారు. సర్వీసు చేయకుంటే ఏ పదవిని పొందుతారు? మనుష్యులను దేవతలుగా చేయడమే మీ సర్వీసు. పరమపిత పరమాత్మతో మీకేమి సంబంధము?

అని తప్పకుండా అడగాలి. బాబా పెద్ద పెద్ద బోర్డులు తగిలించమని, మేళాలో ఈ పోస్టర్లు తప్పక తగిలించండి అని కురుక్షేత్రము వారికి ఆదేశాలనిచ్చారు. అప్పుడు మీరు చెప్పేది వాస్తవమే అని ఇది చాలా మంచి విషయమని అందరి ఆలోచనలు నడుస్తాయి. అచ్చట ఉన్న పండాలు(బ్రాహ్మణులు, మార్గదర్శకులు) తల చెడిపేస్తారు. తీర్థ స్థానాలలో ఎక్కువ సర్వీసు జరగదని గమనించడం జరిగింది. చాలామంది అర్థము కూడా చేసుకుంటారు, కాని ఈ జ్ఞానాన్ని అర్థం చేయించడం ప్రారంభిస్తే మా సంపాదన సమాప్తమైపోతుందని అంటారు. ఎవరైనా గురువు మీరు చెప్పేది బాగుందని అంటే శిష్యులందరూ ఈ గురువు బి.కెల వశమైపోయాడని అంటారు. ఇందులో చాలా తెలివి కలిగి ఉండాలి. దూరదృష్టి గలవారిగా ఉండాలి. బలిహారమంతా శివబాబాదే. వారి శ్రీమతమును అనుసరించాలి. జ్ఞానములో చాలా మంచి బుద్ధి కావాలి, శ్రీమతమును అనుసరించాలి. నా వలె ఇతరులెవ్వరూ లేరని చాలామందికి అహంకారము వచ్చేస్తుంది. కొంతమంది ఎంత తెలివిహీనులంటే ఈ బ్రహ్మ కూడా ఎంత? నా వలె బ్రహ్మ కూడా ఒక జిజ్ఞాసువే, కొన్ని పాయింట్లలో మేము తీక్షణంగా ఉన్నాము, కొన్ని పాయింట్లలో బ్రహ్మ తీక్షణంగా ఉండి ముందుకు పోతాడు అని అంటారు. అరే! మమ్మా - బాబా ఇతరులందరి కంటే తప్పకుండా ముందుంటారు. మనము వారినెందుకు ఎదిరించాలి? చాలా మందికి అహంకారము వచ్చేస్తుంది. బాబా అంటున్నారు - రాత్రి ప్రయాణికుడా అలసిపోకు!..... కోతి చేష్టలను, వానరత్వాన్ని వదిలేయి లేకుంటే శిక్షలు అనుభవించాల్సి ఉంటుంది. దైవీ గుణాలను ధారణ చేయాలి. ఎవ్వరికీ ఎప్పుడూ వ్యతిరేక మతమును ఇచ్చి వారి బుద్ధియోగాన్ని తెంచి వేయరాదు. చాడీలు చెప్పువారు(మంథర) వ్యతిరేక మతమునిస్తారు. ఇది కూడా శాస్త్రాలలో ఉంది కదా. రాముడు ఒక్కడే, మిగిలిన వారందరూ సీతలే. పిల్లల నడవడిక చాలా దివ్యంగా ఉండాలి. మంచిది.

మధురాతి మధురమైన అమృతాపమైన పిల్లలకు మాత - పిత, బాపదాదాల ప్రియస్థులు మరియు గుడిమార్గింగ్

ధారణ కొరకు ముఖ్యసారము:-

ఆత్మిక పిల్లలకు ఆత్మిక తండ్రినమస్తే.

1. సత్యమైన తండ్రి సత్యంగా తయారు చేసేందుకు వచ్చారు, కావున ఎప్పుడూ అసత్యము చెప్పరాదు. సదా సత్యంగా ఉండాలి. ఎవ్వరికీ దుఃఖమునివ్వరాదు.
2. నోటి ద్వారా జ్ఞాన విషయాలే మాట్లాడాలి. మాటలు చాలా ఫస్ట్ క్లాస్ గా ఉండాలి. ఎవ్వరికీ వ్యతిరేక మతమునిచ్చి చాడీలు చెప్పరాదు.

వరదానము :- “ కళ్యాణకారి యుగములో స్వీ కళ్యాణాన్ని సర్వుల కళ్యాణాన్ని చేసే ప్రకృతిజీత్, మాయాజీత్ భవ ”

ఈ కళ్యాణకారి యుగములో కళ్యాణకారి తండ్రితో పాటు పిల్లలైన మీరు కూడా కళ్యాణకారులే. మేము విశ్వ పరివర్తకులమని మీరు ఛాలెంజి చేస్తారు. ప్రపంచములోని వారికి కేవలం వినాశనము మాత్రమే కనిపిస్తుంది. అందువలన ఇది అకళ్యాణ సమయమని భావిస్తారు. కానీ మీ ముందు వినాశనంతో పాటు స్థాపన కూడా స్పష్టంగా ఉంది. ఇప్పుడు అందరికీ కళ్యాణము జరగాలి అని మీ మనసులో ఉంది. మనుష్యాత్మలైతే ప్రకృతికి కూడా కళ్యాణము చేయువారే ప్రకృతిజీత్లు, మాయాజీత్లు అనబడ్డారా, వారికి మాత్రమే ప్రకృతి సుఖదాయిగా అవుతుందా అని అంటారు.

నగ్లెగ్డ్ :- “ న్యారా - ష్యారాగా అయ్యి కర్మలు చేయువారే, సెకండులో సెంకల్లాలకు

ఫుల్స్టాప్ పెట్టగలరు ”